

13617 - Намози таровеҳ дар хона ва крем молидан ба бадан дар ҳангоми рӯза

савол

Оё барои мусулмон ҷоиз аст, ки намози таровеҳро дар хона бихонад? Агар ҷоиз бошад, пас он чанд рақъат мебошад? Оё дуоҳои махсусе дорад?

Оё крем молидан ба рӯй ва ба дигар узвҳои бадан дар ҳоли рӯза ҷоиз аст?

Ҷавоби муфассал

Ҳамду сано барои Аллоҳ.

Намози таровеҳ бо ҷамоат дар масҷид барои мардон дар шабҳои Рамазон машрӯъ аст, зеро паёмбар (дуруд паёми Аллоҳ бар ӯ бод) фармудааст: **«Касе, ки ҳамроҳи имом намозро бихонад, то ин ки имом аз намоз фориғ шавад, барояш савоби қиёми як шаб навишта мешавад»**. Тирмизӣ (806) ин ҳадисро ривоят кардааст. Албонӣ ин ҳадисро дар китоби "Саҳиҳу-т-тирмизӣ" саҳеҳ доништааст.

Бо вучуди ин, агар мард онро дар хонааш бихонад, гунаҳкор намешавад ва намозаш дуруст мебошад. Аммо дар ғайри Рамазон машрӯъ аст, ки мард намози шабро дар хонааш бихонад.

Аммо барои зан беҳтар аст, ки дар хонааш намоз бихонад. Агар бихоҳад, ки дар масҷид намоз бихонад, манъ карда намешавад, зеро паёмбар (дуруд паёми Аллоҳ бар ӯ бод) фармудааст: **«Занонатонро аз рафтан ба масҷидҳо манъ накунад ва хонаҳояшон барояшон беҳтар аст»**. Абудовуд (567) ин ҳадисро ривоят кардааст. Албонӣ ин ҳадисро сеҳеҳ доништааст.

Паёмбар (дуруд паёми Аллоҳ бар ӯ бод) фармудааст: **«Канизони Аллоҳро аз рафтан ба масҷидҳои Аллоҳ манъ накунад»**. Муттафақун алайҳ: Бухорӣ (900) ва Муслим (442).

Аммо крем молидан ба рӯю бадан ҳеҷ боке надорад. Ба саволи рақами (2299) ручӯъ карда

шавад.

Аллоҳ донотар аст.